



### కొల్లాపూర్ చేరిన బీరం ప్రచార రథాలు



ఎమ్మెల్యే ఇంటి వద్ద నిలిపిన ప్రచార రథాలు

కొల్లా పూర్, అక్టోబర్ 18: ఆనెంట్ల ఎన్నికల ప్రచారానికి గులా బీదళం ప్రచార రథాలు కొల్లా పూర్ చేరుకున్నాయి. బీఆర్ఎస్ టికెట్ ఎమ్మెల్యే బీరం హర్షవర్ధన్ రెడ్డికి దక్కడంతో హైదరాబాద్ నుంచి ఎల్ఈడీ స్ట్రీన్తో ఉన్న నాలుగు ప్రచార రథాలు బుధవారం ఎమ్మెల్యే ఇంటికి చేరుకున్నాయి. వివిధ పథకాలు, సాగునీటి ప్రాజెక్టుల ఫోటోలతో వాహనాన్ని సిద్ధం చేశారు. నవంబర్ 3వ తేదీ తర్వాత ప్రచారానికి వినియోగం చేయనున్నారు.

### మొక్కజొన్న నాణ్యత పరిశీలన



కొల్లాపూర్ మార్కెట్లో మొక్కజొన్న ధాన్యాన్ని పరిశీలిస్తున్న మార్కెట్ కమిటీ చైర్మన్ కిషన్ నాయక్

కొల్లా పూర్, అక్టోబర్ 18: కొల్లా పూర్ వ్యవసాయ మార్కెట్ యార్డుకు బుధవారం ఆరుగురు రైతులు 175 క్వీంటాలు (350 బస్తాలు) మొక్కజొన్న ధాన్యాన్ని విక్రయం చేయడానికి తీసుకొచ్చారు. ఈ ధాన్యాన్ని మార్కెట్ కమిటీ చైర్మన్ కిషన్ నాయక్ పరిశీలించారు. క్వీంటాల్ మొక్కలు కనిష్ట ధర రూ.2075లు ఉండగా గరిష్ట ధర రూ.2వేలు పలికింది. వ్యాపారస్థులు శ్రీనివాసులు, కిశోర్, రైతులు రాముడు, రవి నాయక్, చెన్నయ్య, గణ్యా తదితరులున్నారు.

### బాధిత కుటుంబాలకు పరామర్శ



కోడేరులో మద్దిలేటిని పరామర్శిస్తున్న రఘువర్ధన్ రెడ్డి

కోడేరు, అక్టోబర్ 18: మండల కేంద్రం కోడేరులో మృతి చెందిన కుటుంబాలకు బీఆర్ఎస్ రాష్ట్ర నాయకులు దూరదర్శి రఘువర్ధన్ రెడ్డి బుధవారం పరామర్శించారు. కోడేరుకు చెందిన అప్పారావు గారి బొమ్మగార్ల చంద్రమ్మ పదిరోజుల కిందట మృతి చెందారు. బుధవారం దశదిసకర్మ ఉన్నందున బాధిత కుటుంబాలకు పరామర్శించారు. ఒక్కో కుటుంబానికి రూ.5వేల చొప్పున రెండు కుటుంబాలకు రూ.10వేలు నగదు డీఎల్ఆర్ ట్రస్టు ద్వారా అందజేశారు. అలాగే బీఆర్ఎస్ గ్రామ నాయకుడు మద్దిలేటిని పరామర్శించారు. పార్టీ కార్యకర్తలను కడప ఫ్రంట్ పెట్టుకొని చూసుకుంటున్నారన్నారు. కార్యక్రమంలో బీఆర్ఎస్ గ్రామ అధ్యక్షుడు, కార్యదర్శులు శ్రీశైలం, వెంకటేశ్వర్లు, ఎన్ఎస్ఐ కమిటీ చైర్మన్ శేఖర్, రైతు సమన్వయ సమితి అధ్యక్షుడు కురుమయ్య, లిటిల్ సోల్జర్ యూత్ సభ్యులు తదితరులు పాల్గొన్నారు.

### భౌతికకాయానికి నివాళి

వీపన గుడ్ల, అక్టోబర్ 18: మండలంలోని తూకం ఊరు చెందిన సంకటి లాలమ్మ అనారోగ్యంతో మృతి చెందింది. బీఆర్ఎస్ రాష్ట్ర నాయకులు రంగినేని అభిలా ఖాన్ పు బుధవారం ఆమె భౌతిక కాయానికి నివాళులర్పించారు. కుటుంబ సభ్యులను పరామర్శించారు. బీఆర్ఎస్ పార్టీ అండగా ఉంటుందని చెప్పారు.

### అమరగిరిలో చెంచులకు వైద్య శిబిరం

కొల్లా పూర్, అక్టోబర్ 18: జిల్లా వైద్యాధికారి ఆడిశాల మేరకు మండలంలోని కృష్ణానది తీర ప్రాంతాల గ్రామాల్లో బుధవారం ఉచిత వైద్య శిబిరాలను ఏర్పాటు చేశారు. అమరగిరిలో చెంచులకు వైద్య సేవలను అందించారు.

# లలితాదేవిగా దుర్గామాత దర్శనం

కొల్లా పూర్/కోడేరు/పెద్దకొత్తపల్లి, అక్టోబర్ 18: దేవీ శరన్నవ రాత్రి ఉత్సవాలలో భాగంగా నాలుగో రోజు వివిధ రూపాల్లో అమ్మ వారు భక్తులకు దర్శనం విచ్చారు. వరిదేల శమీష్క ఉత్సవ అభివృద్ధి కమిటీ ఆధ్వర్యంలో లలితా దేవిగా దుర్గామాత దర్శనం మిచ్చారు. గాయత్రీ ఎమ్మెల్యే ఛైర్మన్ సూరగని శ్రీనివాస్ గౌడ్, దుర్గామాత కమిటీ సభ్యులు పూజలో పాల్గొన్నారు. వాసవీ కన్య కుమారి వేళ్లూరి శాకాంబరి అలంకరణలో దర్శనం మిచ్చారు.

కోడేరు మండలంలోని వివిధ గ్రామాల్లో దేవీనామా ఉత్సవాలు నాలుగో రోజు బుధవారం కొనసాగాయి. మండల కేంద్రం కోడేరు, కోడేరు వద్దేర కాలనీ, నర్సాయపల్లి, జనుంపల్లి, గ్రామాల్లో భక్తులు ఉత్సవాలను కొనసాగిస్తున్నారు. నర్సాయపల్లిలో మంగళవారం రాత్రి సత్య పతిశృంధ్ర పౌరాణిక నటక ప్రదర్శన నిర్వహించారు. బుధవారం నాలుగో రోజు లలితాదేవిగా అమ్మ వారు భక్తులకు దర్శనం మిచ్చారు.

పెద్దకొత్తపల్లి మండలంలోని కల్వకోల్, సాతాపూర్, గంట్లా పుల్లి, పెద్దకొత్తపల్లి, పెద్దకొత్తపల్లి తదితర గ్రామాల్లో దేవీ నవరాత్రుల సందర్భంగా పూజలు నిర్వహిస్తున్నారు. మహిళలు కోలాటాలు, సంస్కృతిక కార్యక్రమాలు చేపడుతున్నారు. కార్యక్రమంలో అమ్మవల్లి మల్లేశ్, రాజశేఖర్, కిశోర్, ప్రవీణ్ కుమార్ తదితరులు ఉన్నారు.



కొల్లాపూర్ వరిదేలలో లలితాదేవికి భక్తుల పూజలు

పాన్ గల్, అక్టోబర్ 18: మండలంలోని కేతేపల్లిలో బుధవారం కన్యకాపర వేళ్లూరి ఆలయంలో భక్తులు అమ్మ వారికి ప్రత్యేక పూజలు చేశారు. అమ్మవారు శాకాంబరిదేవి అలంకరణలో దర్శనం మిచ్చారు. మహిళలు పూజలు చేశారు. కార్యక్రమంలో ఆర్యవై శ్యసంఘం నాయకులు, భక్తులు తదితరులు పాల్గొన్నారు.

వీపనగండ్ల, అక్టోబర్ 18: మండల కేంద్రంలోని దుర్గాదేవి ధనలక్ష్మి రూపంలో దర్శనం మిచ్చారు. బుధవారం భక్తులు ప్రత్యేక పూజలు చేశారు. నోట్లను దండలుగా వేశారు. మాజీ సర్పంచ్ గంగిరెడ్డి బృందం దర్శించుకొని, పూజలు చేశారు.

# ఘనంగా బతుకమ్మ వేడుకలు

కొల్లా పూర్, అక్టోబర్ 18: పట్టణంలోని ప్రభుత్వ బాలికల జూనియర్ కళాశాలలో బతుకమ్మ వేడుకలను విద్యార్థినులు బతుకమ్మను ఎత్తుకొని బుధవారం ఘనంగా సందూరాలు జరుపుకున్నారు. కళాశాల విద్యార్థినులు తెలంగాణ సంస్కృతి సాంప్రదాయం ప్రకారం తీరొక్క పూలను సేకరించి బతుకమ్మలను అలంకరించి భక్తిశ్రద్ధలతో పూజలు చేశారు. బతుకమ్మ పాటలకు కోలాటం ఆడారు. బాలుర జూనియర్ కళాశాల ప్రిన్సిపాల్ మాధవరావు, కళాశాల అధ్యాపకులు బృందం పాల్గొన్నారు.



కొల్లాపూర్ ప్రభుత్వ బాలికల జూనియర్ కళాశాలలో బతుకమ్మలతో విద్యార్థినులు, అధ్యాపకులు

కోడేరు, అక్టోబర్ 18: మండల కేంద్రం కోడేరులోని ప్రభుత్వ జూనియర్ కళాశాలలో బుధవారం బతుకమ్మ వేడుకలు ఘనంగా నిర్వహించారు. విద్యార్థినులు, అధ్యాపకులు తెలంగాణ సంప్రదాయం ప్రకారం పూలతో బతుకమ్మలను అలంకరించి భక్తిశ్రద్ధలతో పూజలు చేశారు. అనంతరం బతుకమ్మ పాటలకు కోలాటం వేస్తూ, నృత్యం చేశారు. కార్యక్రమంలో కళాశాల ప్రిన్సిపాల్, అధ్యాపకులు పద్మావతి, నాగేశ్ పాల్గొన్నారు.

పాన్ గల్, అక్టోబర్ 18: మండల కేంద్రంలోని ప్రభుత్వ జూనియర్ కళాశాలలో విద్యార్థినులు, అధ్యాపకులు బుధవారం బతుకమ్మ సందూరాలను ఘనంగా జరుపుకున్నారు. ప్రిన్సిపాల్ ప్రకాశం శంకర్ మాట్లాడుతూ బతుకమ్మ విశిష్టతను వివరించారు. కార్యక్రమంలో సుదర్శన్ రెడ్డి, అధ్యాపకులు పాల్గొన్నారు.

# మాకు న్యాయం చేయండి

● దళిత కుటుంబం వేడుకోలు ● భూయాజమాన్య హక్కు పత్రం, పట్టా పాస్ బుక్కు చూపుతున్న వైనం

కొల్లా పూర్, అక్టోబర్ 18: తన భర్త మరణానంతరం తన పేరు మీదకు సంక్రమించిన భూమిలో అటవీ అధికారులు అక్రమంగా జేసీబీతో గోతులు తీసి, భూమిని సాగుకు పనితీరు చెండా చేశారని, తమకు న్యాయం చేయాలని కొల్లా పూర్ కు చెందిన బిజ్జి బిచ్చమ్మ, తనయుడు దశరథం వేడుకుంటున్నారు. మండలంలోని ఎల్లూరు శివారులో ఎర్రగట్టు బొల్లారం సమీపంలో సర్వేనంబర్ 399/32లో ఐదు ఎకరాల భూమి తన భర్త బిజ్జి చిన్న సర్పించా పేరు మీద 2002 నవంబర్లో ఆంధ్రప్రదేశ్ ప్రభుత్వం పట్టా పాస్ పత్రం జారీ చేసింది. ఆ తరువాత కొన్నాళ్ల తన భర్త బిజ్జి చిన్న సర్పించా మృతి చెందాడు. తదనంతరం తన భర్త పేరు మీద నుంచి అప్పటి కొల్లా పూర్ తాసిల్దార్ పార్లసారాధి నం.సీ/ఆర్ వోట్/బీ/162/2014 ద్వారా పట్టామార్పిడి బిజ్జి బిచ్చమ్మ పేరిట మార్పుతూ ఉత్తర్వులు జారీ అయ్యాయి. దీంతో అప్పటి ప్రభుత్వం భూమి యాజమాన్య హక్కు పత్రం, పట్టా నెంబర్ 391 పాస్ బుక్కును స్థానిక తాసిల్దార్ కార్యాలయం నుంచి జారీ చేసిస్తున్నారని చెప్పారు. ఇదిలావుండగా తమ భూమిచుట్టూ పక్కల ఉన్న భూముల్లో అటవీ అధికారులు ఎలాంటి గోతులు తవ్వకుండా కేవలం తమపై కక్షనాధిపత్య చర్యలకు పాల్పడుతూ రబీలో పంట సాగుచేసుకోకుండా జేసీబీతో మోకాలు లోతు గుంతలు తీస్తున్నారని ఆరోపించారు. అధికారులు తమను మద్దతులు ద్వారా రూ. 20వేలు అడిగారని, తాము బతుక డానికే పడరాని పట్టు పడుతున్నామని, తమ



బిచ్చమ్మ పాలంలో జేసీబీతో తవ్విన గుంతలు

వద్ద అంత ఆర్థిక స్థాితుక లేదు తాను డబ్బులు ఇవ్వలేమని చెప్పారు. ఈ విషయంలో ఉన్న తాణూరులైన స్పందించి తమకు న్యాయం చేయాలని వారు కోరుతున్నారు.

### ఆ భూమి అటవీశాఖదే..

ఎల్లూరు శివారులోని ఎర్రగట్టు బొల్లారం సమీపంలో సర్వే నెంబర్ 399/32లో ఉన్న భూమి అటవీశాఖకు చెందినది. ఆ భూమిలో ఎవరూ సాగు చేయకూడదు. బిజ్జి బిచ్చమ్మ పేరు మీద ఆంధ్రప్రదేశ్ ప్రభుత్వంలో రెవెన్యూ అధికారులు పట్టా జారీచేసింది. తమ వద్ద ఉన్న రికార్డుల్లో మాత్రం అటవీశాఖ అని ఉంది. అందుకే మొక్కలు నాటడం దురుజేసీబీతో గుంతలు తీయిస్తున్నారు. - శరత్ చంద్రారెడ్డి, ఎఫ్ఆర్వో, కొల్లాపూర్

### అభివృద్ధి చేస్తున్న బీరంను గెలిపించుకుందాం

పెంట్లవెల్లి, అక్టోబర్ 18: కొల్లా పూర్ నియోజక వర్గాని అభివృద్ధి చేస్తున్న ఎమ్మెల్యే బీరం హర్షవర్ధన్ రెడ్డిని గెలిపించుకుందాం చతుం దామని బీఆర్ఎస్ మండల యూత్ అధ్యక్షుడు రమణయ్యదేవ్, హర్షన్న, యువ నాయకులు గౌస్, కృష్ణారెడ్డి, శేఖర్ నాయుడు అన్నారు. బుధవారం మండల కేంద్రంలో బీరం వార్షికోత్సవం వారు మాట్లాడుతూ.. ఎమ్మెల్యే బీరం హర్షవర్ధన్ రెడ్డి గెలిపించుకుందాం అతి తక్కువ కాలంలో నియోజక వర్గాన్ని అభివృద్ధిలో పరుగులు పెట్టి చాతున్నారు. పెంట్లవెల్లి మండలంలో కొట్లాడి రూపా యుత్ చేపడుతున్న అభివృద్ధి పనులే సాక్ష్యమన్నారు. గతంలో 18 సంవత్సరాలు అధికారంలో ఉన్న మాజీ మంత్రి జూపల్లి నిర్మల వల్ల కొల్లాపూర్ నియోజక వర్గం వెనుకబాటు గుర్తొందన్నారు. కార్యక్రమంలో బీఆర్ఎస్ నాయకులు మధు, కృప షం, పవన్, బాలకృష్ణ ఉన్నారు.

### వీహెచ్ఎస్ తనిఖీ

పెద్దకొత్తపల్లి, అక్టోబర్ 18: మండల కేంద్రంలోని ప్రాథమిక ఆరోగ్య కేంద్రాన్ని అదనపు డిఎంహెచ్ఎస్ వెంకటేశ్వర్లు తనిఖీ చేశారు. రికార్డులను పరిశీలించారు. అనంతరం ఆయన మాట్లాడుతూ రోగులకు తగిన సదుపాయాలు కల్పించాలని, వైద్యం అందించాలని చెప్పారు. గ్రామాల్లో పేద్రు నమోదైన గర్భిణులకు సర్కారు దవాఖానలోనే కాన్య అయ్యేలా చూడాలని, గ్రామాల్లో సీజనల్ వ్యాధులు రాకుండా ఆరోగ్య శిబిరాలు నిర్వహించాలని సూచించారు. కార్యక్రమంలో దవాఖాన సిబ్బంది సుదర్శన్, లక్ష్మీనర సింహా తదితరులు ఉన్నారు.

### కాల్యంలో పడి మహిళ మృతి

పెద్దకొత్తపల్లి, అక్టోబర్ 18: మండలంలోని మహాసముద్రం సమీపంలో ఉన్న కేవలం కాల్యంలో ఒక మహిళ పడి మృతి చెందింది. పోలీసులు తెలిపిన వివరాలు.. మహాసముద్రం గ్రామానికి చెందిన నాగలక్ష్మి (45) కేవలం కాల్యంలో పడి మృతి చెందింది. ఈ ఘటనపై ఆమె కుమారుడు మల్లేశ్ ఫిర్యాదు మేరకు కేసు నమోదు చేసుకుని దర్యాప్తు జరుపుతున్నట్లు ఎస్పి రాజు తెలిపారు.

### అదృశ్యమైన వ్యక్తి శవమై..

పాన్ గల్, అక్టోబర్ 18: మండల కేంద్రానికి చెందిన ప్యాలి శాంతయ్య (65) ఇటీవల కనిపించకుండా పోయాడు. బుధవారం శవమై కనిపించాడు. ఈ ఘటన మండల కేంద్రంలో చోటు చేసుకుంది. ఎస్పి వెలు తెలిపిన వివరాలు.. ప్యాలి శాంతయ్య మూడు రోజులు కిందట కనిపించడం లేదని కుటుంబ సభ్యులు పోలీస్ స్టేషన్లో ఫిర్యాదు చేశారు. గ్రామంలో ఈడమ్మ గుడి సమీపంలోని నీళ్లు తో బావిలో పడ్డారని, మేకల కాపరి గ్రామస్థులు, పోలీసులకు సమాచారం అందించారు. కుమార్తె నిరోష ఫిర్యాదు మేరకు కేసు నమోదు చేశామని తెలిపారు.

### పోలింగ్ కేంద్రాల పరిశీలన

వీపన గుడ్ల, అక్టోబర్ 18: మండల కేంద్రంలోని పోలింగ్ కేంద్రాలను తాసిల్దార్ వరలక్ష్మి బుధవారం పరిశీలించారు. నవంబర్ 30న ఎన్నికలు ఉంటాయని, అప్పటిలోగా ఫ్యాన్లు, విద్యుత్, మరుగుదొడ్లు, తాగునీటి వసతులు కల్పిస్తామన్నారు.

### చెల్లెపాడులో..

చిన్నంబావి, అక్టోబర్ 18: ఎన్నికలకు ఏర్పాటు పూర్తిచేయాలని ఎంపీడిఓ రవినారాయణ అధికారులకు సూచించారు. బుధవారం మండలంలోని చెల్లెపాడులో పోలింగ్ కేంద్రాన్ని అధికారులతో కలిసి పరిశీలించారు. కార్యక్రమంలో ఎంపీడి రామ స్వామి ఉన్నారు.